

हाईकोर्ट के जज पहुंचे दुर्ग कोर्ट अधिवक्ताओं ने गिनाई समस्याएं



हरिभूमि न्यूज ►► दुर्ग

छत्तीसगढ़ उच्च न्यायालय के जस्टिस पार्थ प्रीतम साहू शनिवार को दुर्ग के एक दिवसीय दौरा पर पहुंचे। उनके आगमन पर जिला अधिवक्ता संघ के पदाधिकारियों ने सर्किट हाउस पहुंचकर उनका स्वागत किया। इसके बाद वे दुर्ग न्यायालय पहुंचे। अधिवक्ता संघ के कार्यालय में संघ के पदाधिकारियों से चर्चा की। अधिवक्ताओं की समस्याएं सुनी। पदाधिकारियों ने उन्हें बैठक व्यवस्था, पार्किंग सहित अन्य समस्याओं से अवगत कराया।

इसके बाद वे जिला न्यायालय का भ्रमण कर समस्याओं से अवगत हुए। इस अवसर पर संघ की अध्यक्ष नीता जैन, उपाध्यक्ष प्रशांत जोशी, महिला उपाध्यक्ष उमा भारती साहू, सचिव रविशंकर सिंह, कोषाध्यक्ष अनिल जायसवाल सहित अन्य मौजूद थे। न्यायाधीश ने जिला एवं सत्र न्यायालय में पदस्थ न्यायाधीशों से भी मुलाकात की। उन्होंने प्रकरण के बारे में जानकारी ली। जिला विधिक सेवा प्राधिकरण की गतिविधियों के बारे में पूछा। आगामी दिनों में होने वाले लोक अदालत की तैयारियों के बारे में भी जानकारी ली।